



Raghuveera gadyam' athavaa shreemahaaveeravaibhavam

Jayatyaa shruta santraasa dhvaanta vidhvam'sanodayah' .
prabhaavaan seetayaa devyaa parama vyoma bhaaskarah' ..

baalakaand'am –

jaya jaya mahaaveera !
mahaadheera dhaureya !
devaasura samara samaya samudita; nikhila nirjara nirdhaarita;
niravadhika maahaatmya !
dashavadana Damita; daivata parishadabhyarthita daasharathibhaava !
dinakara kula kamala divaakara !
divishadadhipati rana sahacharana chatura Dasharatha; charamari'na
vimochana !
kosalasutaa kumaarabhaava kanchukita kaaranaakaara !
kaumaara kel'i gopaayita kaushikaadhvara !
ranaadhvara dhurya bhavya divyaastra vri'nda vandita !
pranata jana vimata vimathana durlal'ita doral'ita !
tanutara vishikha vitaad'ana vighat'ita visharaaru sharaaru taat'akaa
taat'akeya !
jad'a-kirana shakala-dhara jat'ila nat'apati makut'a tat'a nat'ana-pat'u;
vibudha-sarid-ati-bahula; madhu-galana lalita-pada;
nalina-raja-upa-mri'dita; nija-vri'jina jahadupala-tanu-ruchira;
parama-muni vara-yuvati nuta !
kushika-sutakathita vidita nava vividha katha !
maithila nagara sulochanaa lochana chakora chandra !
khand'a-parashu kodand'a prakaand'a khand'ana shaund'a bhuja-dand'a !
chand'a-kara kirana-mand'ala bodhita pund'areeka vana ruchhi lunt'aaka
lochana !
mochita janaka hri'daya shankaatanka !
parihri'ta nikhila narapati varana janaka-duhitru'; kucha-tat'a viharana
samuchita karatala !



shatakot'i shataguna kat'hina parashu dhara; munivara kara dhri'ta
duravanama-tama-nija; dhanuraakarshana prakaashita paaramesht'hya !
kratu-hara shikhari kanduka vihri'tyunmukha jagadaruntuda; jita
haridanti danta danturodanta; dashavadana damana kushala dasa-shata-
bhuja-mukha;
nri'pati kula-rudhirajhara (bhara) bharita; pri'thutara tat'aakatarpita
pitri'ka bhri'gu-pati sugati vihati kara nata; parud'ishu parigha !

ayodhyaakaand'am –

anri'ta bhaya mushita hri'daya pitri' vachana paalana pratijnyaavajnyaata;
yauvaraajya !
nishaada raaja sauhri'da soochita sausheelya saagara !
bharadvaaja shaasanaparigri'heeta vichitra chitrakoot'a giri; kat'aka
tat'a ramyaavasatha !
ananya shaasaneeya !
pranata bharata makut'atat'a sughat'ita; paadukaagryaabhisheka nirvartita
sarvaloka yogakshema !
pishita ruchi vihita durita vala-mathana tanaya balibhuganu-gati;
sarabhasashayana tri'na
shakala paripatana bhaya chakita; sakala suramuni-vara-bahumata;
mahaastra saamarthya !
druhina hara vala-mathana duraalakshya shara lakshya !

aaranyakaand'am –

dand'akaa tapovana jangama paarijaata !
viraadha harina shaardoola !
vilulita bahuphala makha kalama rajani-chara; mri'ga mri'gayaanambha
sambhri'tacheerabhri'danurodha !
trishirah' shirastritaya timira niraasa vaasara-kara !
dooshana jalanidhi shoshana toshita ri'shi-gana ghoshita; vijaya ghoshana
!



kharatara khara taru khand'ana chand'a pavana !
dvisapta rakshah'-sahasra nala-vana vilolana mahaa-kalabha !
asahaaya shoora !
anapaaya saahasa !
mahita mahaa-mri'dha darshana mudita maithilee dri'd'ha-tara
parirambhana
vibhavaviropita vikat'a veeravrana !
maareecha maayaa mri'ga charma parikarmita nirbhara darbhaastarana !
vikrama yasho laabha vikreeta jeevita; gri'ghra-raajadeha didhakshaa
Lakshita; bhakta-jana daakshinya !
kalpita vibudha-bhaava kabandhaabhinandita !
avandhya mahima munijana bhajana mushita hri'daya kalusha; shabaree
mokshasaakshibhoota !

kishkindhaakaand'am –

prabhanjana-tanaya bhaavuka bhaashita ranjita hri'daya !
tarani-suta sharanaagatiparatantreekri'ta svaatantrya !
dri'd'ha ghat'ita kailaasa kot'I; vikat'a dundubhi kankaala koot'a doora
vikshepa
daksha-dakshinetara; paadaangusht'ha dara chalana; vishvasta
suhri'daashaya !
atipri'thula bahu vit'api giri dharani vivara yugapadudaya vivri'ta
chitrapunkha vaichitrya !
vipula bhuja shaila moola nibid'a nipeed'ita raavana ranaranaka janaka;
chaturudadhi
viharana; chatura kapi-kula pati hri'daya vishaala shilaatala; daarana
daaruna shileemukha !

sundarakaand'am –

apaara paaraavaara parikhaa parivri'ta parapura parisri'ta dava dahana
javana-pavana-bhava; kapivara parishvanga bhaavita sarvasva daana !



yuddhakaand'am –

ahita sahodara rakshah' parigraha visam'vaadivividha sachiva; vipralambha
samaya;
sam'rambha samujjri'mbhita; sarveshvara bhaava !
sakri'tprapanna jana sam'rakshana deekshita !
veera !
satyavrata !
pratishayana bhoomikaa bhooshita payodhi pulina !
pralaya shikhi parusha vishikha shikhaa; shoshitaakoopaara; vaari poora !
prabala ripu kalaha; kutuka chat'ula; kapi-kula; karatala tooleetulitahri'ta
girinikara; saadhita
setu-padha; seemaa seemantita samudra !
druta gati taru mri'ga varoothinee niruddha lankaavarodha; vepathu laasya
leelopadesha
deshika dhanurjyaaghosha !
gagana-chara kanaka-giri garima-dhara nigama-maya; nija-garud'a
garudanila lava galita;
visha-vadana shara kadana !
akri'ta chara vanachara rana karana vailakshya koonitaaksha bahuvidha
raksho
balaadhyaksha; vakshah' kavaat'a paat'ana pat'ima saat'opa kopaavalepa !
kat'urat'ad at'ani t'ankri'ti chat'ula kat'hora kaarmuka;
vishankat'a vishikha vitaad'ana vighat'ita makut'a vihvala;
vishravastanayavishrama
samaya vishraanana vikhyaata vikrama !
kumbhakarna kula; giri vidalana; dambholi bhoota nih'shanka kankapatra !
abhicharana hutavaha paricharana vighat'ana sarabhasa paripatad
aparimita; kapibala
jaladhilahari kalakala-rava kupita; maghava-jidabhihanana-kri'danuja
saakshika;
raakshasa dvandva-yuddha !



apratidvandva paurusha !
tryambaka samadhika ghoraastraad'ambara !
saarathi hri'ta ratha satrapa shaatrava; satyaapita prataapa !
shitasharakri'talavanadashamukha mukha dashaka; nipatana punarudaya
daragalita janita
dara tarala hari-haya nayana nalina-vana ruchikachita; khatala nipatita
sura-taru Kusuma; vitati
surabhita ratha patha !
akhila jagadadhika bhuja bala vara bala; dasa-lapana lapana dashaka
lavana-janita kadana
paravasha; rajani-chara yuvati vilapana vachana samavishaya; nigama
shikhara nikara
mukhara mukha muni-vara paripanita!
abhigata shatamakha hutavaha pitri'pati nirri'ti varuna pavana
dhanadagirisha; pramukha
surapati nuti mudita !
amita mati vidhi vidita kathita nija vibhava jaladhi pri'shata lava !
vigata bhaya vibudha vibodhita veera shayana shaayita; vaanara
pri'tanaugha !
sva samaya vighat'ita sughat'ita sahri'daya sahadharmachaarineeka !
vibheeshana vasham'vadee-kri'ta lankaishvarya !
nishpanna kri'tya !
kha pushpita ripu paksha !
pushpaka rabhasa gati goshpadee-kri'ta; gaganaarnava !
pratijnyaarnava tarana kri'ta kshana bharata manoratha sam'hita
sim'haasanaadhirood'ha !
svaamin !
raaghava sim'ha !

uttarakaand'am –

haat'aka giri kat'aka lad'aha paada peet'ha nikat'a tat'a; parilut'hita
nikhilanri'pati kireet'a



kot'i vividha mani gana kirana nikara neeraajitacharana raajeeva !
divya bhaumaayodhyaadhidaivata !
pitri' vadha kupita parashu-dhara muni vihita; nri'pa hanana kadana
poorvakaalaprabhava;
shata guna pratisht'haapita; dhaarmika raaja vam'sha !
shubha charita rata bharata kharvita; garva gandharva yootha geeta vijaya
gaathaashata !
shaasita madhu-suta shatrughna sevita !
kusha lava parigri'heeta kula gaathaa vishesha !
vidhi vasha parinamadamara bhaniti kavivara Rachita; nija
charitanibandhana; nishamana
nirvri'ta !
sarva jana sammaanita !
punarupasthaapita vimaana vara vishraanana preenita vaishravana
vishraavita; yashah'
prapancha !
panchataapanna munikumaara sanjeevanaamri'ta !
tretaayuga pravartita kaartayuga vri'ttaanta !
avikala bahusuvana haya-makha sahasra nirvahana nirvartita
nijavarnaashrama dharma !
sarva karma samaaraadhya !
sanaatana dharma !
saaketa janapada jani dhanika jangama taditara; jantu jaata divya gati
daana darshita nitya
nisseeema vaibhava !
bhava tapana taapita bhaktajana bhadraaraama !
shree raamabhadra !
namaste namaste punaste namah' ..

chaturmukheshvaramukhaih' putra pautraadi shaaline .
namah' seetaa sametaaya raamaaya gri'hamedhine ..

kavikathaka sim'hakathitam'



kat' hora sukumaara gumpha gambheeram .
bhava bhaya bheshajametata
pat'hata mahaaveera vaibhavam' sudhiyah' ..

.. sarvam' shree kri'shnaarpanamastu ..